

नए उद्यमियों को ब्याज मुक्त दो लाख का ऋण

यूपी दिवस पर सीएम का बड़ा ऐलान, कहा- प्रदेश से अब दो लाख करोड़ का नियंति

अमर उजाला ब्यूरो

लखनऊ। उद्यमिता के क्षेत्र में कदम रखने वाले युवाओं को प्रदेश सरकार तकनीकी रूप से दक्ष बनाने के बाद दो लाख रुपये का ब्याज मुक्त ऋण भी देगी। डिजिटल पेमेंट से जुड़ने के बाद यह रकम चुकाने पर पांच लाख रुपये तक के ब्याज मुक्त लोन का रास्ता खुल जाएगा। यूपी दिवस पर आयोजित समारोह में मुख्यमंत्री योगी आदित्यनाथ ने यह ऐलान किया।


राजधानी के अवध शिल्पग्राम में बुधवार को आयोजित समारोह में मुख्यमंत्री ने कहा कि 2018 में आज ही के दिन हमारी सरकार ने एक जिला एक उत्पाद योजना का शुभारंभ किया था, जो आज प्रदेश को एक नई पहचान दिला रहा है। पहले यूपी का नियंति 86 हजार करोड़ था, आज दो

■ सीएम ने ओडीओपी उत्पादों की ई-मार्केटिंग के लिए 'ओडीओपी मार्ट पोर्टल' भी लॉन्च किया।

लाख करोड़ रुपये हो गया है। उन्होंने कहा कि प्रदेश में 96 लाख एमएसएमई यूनिट हैं, जिन्होंने कोरोना कालखंड में दूसरे प्रदेश से वापस आए 40 लाख लोगों को रोजगार दिया। आज सरकार एमएसएमई यूनिट को किसी दुर्घटना या आपदा पर पांच लाख रुपये का सुरक्षा बीमा कवर उपलब्ध करा रही है। योगी ने कहा कि प्रदेश के तीसरे स्थापना दिवस पर सरकार ने अप्रैटिसिप की

नई स्कीम लागू की थी। इससे लाखों युवा जुड़ रहे हैं। इसे आगे विस्तार देने की जरूरत है। प्रशिक्षित युवाओं को उद्यमी बनने के लिए धन चाहिए। इसके लिए सरकार उन्हें ब्याज मुक्त लोन दिलाएगी। >> ओडीओपी ने चीनी उत्पादों को किया बाहर : पेज 2

नवीन तिवारी व डॉ. ऋतु को यूपी गौरव सम्मान



नवीन तिवारी | संकल



डॉ. ऋतु करीधल

मुख्यमंत्री ने कानुपर के नवीन तिवारी व लखनऊ की वैज्ञानिक डॉ. ऋतु करीधल श्रीवास्तव को यूपी गौरव सम्मान से सम्मानित किया।

■ डॉ. ऋतु ने भारत के मार्स से ऑर्बिटर मिशन और चंद्रयान के विकास में महत्वपूर्ण भूमिका निभाई थी। वह इस मिशन की उप संचालन निदेशक भी थीं। डॉ. ऋतु 1997 से इसरो के लिए काम कर रही हैं।

■ नवीन ने दुनिया में सबसे बड़ा स्वतंत्र मोबाइल एडटेक प्लेटफॉर्म स्थापित किया है। यह यूपी व भारत के व्यवसायों को राष्ट्रीय-अंतरराष्ट्रीय बाजार से जोड़ता है। उनका लांक स्क्रीन सॉफ्टवेयर वैश्विक स्तर पर 40 करोड़ से अधिक स्मार्टफोन पर मौजूद है। नवीन ने भारत को विश्व मंच पर स्थापित करने के साथ ही 26 देशों में उपस्थिति दर्ज की है। साथ ही 3000 लोगों को प्रत्यक्ष व हजारों को परोक्ष रूप से रोजगार दिया है।